



ГРАД СКОПЈЕ

ПРЕДЛАГАЧ: Градоначалник на Град Скопје

ПРЕСТАВНИК: Секретар на Град Скопје

ПОВЕРНИК: Сектор за меѓународна соработка и соработка и поддршка на здруженија на граѓани и фондации

ПРЕДЛОГ - П Р О Г Р А М А
за активностите на Град Скопје за
соработка со здруженија и фондации
во 2023 година

Скопје, Декември 2022 година

Врз основа на член 36 од Законот за локалната самоуправа (“Службен весник на Република Македонија “ број 5/02), Советот на Град Скопје на _____ седница, одржана на _____ 2022 година, донесе

ПРЕДЛОГ - П Р О Г Р А М А
за активностите на Град Скопје за
соработка со здруженија и фондации
во 2023 година

ВОВЕД

Согласно внатрешната организација на Град Скопје одделението за соработка и поддршка на здруженија и фондации покрај останатите активности кои ги презема, иницира и координира соработка со здруженијата и фондацииите на град Скопје. За таа цел подготвува годишна програма во која е предвидено објавување на јавен повик со кој се ко-финансираат проекти од здруженијата и фондацииите од интерес на Град Скопје.

I. ПРЕДМЕТ НА ПРОГРАМАТА

Со оваа програма се уредуваат целите, приоритетите, активностите и намената на средствата во областа на соработка на Град Скопје со здруженијата и фондацииите.

II. ЦЕЛИ НА ПРОГРАМАТА

Целта на оваа програма е реализација на соработката помеѓу Град Скопје и граѓанските здруженија и фондацииите во текот на 2023 година.

III. ПЛАНИРАНИ АКТИВНОСТИ

1) Основање на Совет на граѓански здруженија на Град Скопје

Остварување на оваа цел ќе се реализира преку следните активности:

- Јавен повик за учество на организациите во Советот на граѓански здруженија на Град Скопје
- Изработка на правилник за работата на Советот на граѓански здруженија на Град Скопје
- Конституирање на Советот за граѓански здруженија на Град Скопје

2) Одржување на фејзбук групата наменета за граѓанските здруженија во Град Скопје т.н. Порта

3) Одржување на квартални средби со Граѓанските организации

4) Проекти и програмски активности и манифестации на здруженија и фондации.

Финансирањето на програмата на Секторот за Меѓународна соработка е во износ од 2.000.000,00 денари Потпрограма Е0 , потставка 463 190.

Постапката за распределување на средствата за оваа активност од Програмата ќе се спроведе преку Јавен повик за прибирање на барања за користење на средстват од Буџетот на Град Скопје за 2023 година, наменети за ко-финансирање на иницијативи за проекти и програмски активности на здруженија и фондации, како и за манифестации на здруженија и фондации.

5) Трансферот кон невладини организации за реализација на проекти од интерес на Град Скопје, ќе биде насочен кон финансирање иницијативи за проекти и програмски активности на здруженија и фондации, преку грантови во следните приоритетни области:

Приоритетна област

Вкупен износ
(во денари)
1.500.000,00

- Поддршка на проекти за подигнување на свеста преку кампањи и друг вид на иницијативи (локални акции) за: користење на јавниот превоз од страна на граѓаните, користење на велосипедот како превозно средство, подигање на свеста за јавната хигиена, начини на загревање на домаќинствата и заштеди преку мерки на енергетска ефикасност.
- Поддршка на проекти од сферата на унапредување на животната средина (загадување на воздухот, водите, почвата, јавни зелени површини, користење на обновливи извори енергија, итн) и ублажување на ефектите од климатските промени.
- Ко-финансирање на проекти финансирани од Европските програми, меѓународни и регионални донатори, а кои се од надлежност и интерес на Град Скопје
- Поддршка на проекти и иницијативи за социјално претприемништво

Минимален износ: 60.000,00 денари

Максимален износ: 200.000,00 денари

Поддршка на манифестации преку грантови:

Приоритетна област

Вкупен износ
(во денари)

500.000,00

- Поддршка на манифестации поврзани со заштита на животната средина
- Поддршка на манифестации за одблежување на денови од областа на здравството
- Поддршка на манифестации и настани од важност на Град Скопје
- Ден на здруженија и фондации

Минимален износ: 60.000,00 денари

Максимален износ: 150.000,00 денари

Постапката за распределување на средствата од точка 3 од оваа Програма ќе се спроведе преку единствен Јавен повик за прибирање на барања за користење на средствата од Буџетот на Град Скопје за 2023 година, наменети за финансирање на иницијативи за проекти и програмски активности на здруженија и фондации.

Здруженијата и фондациите на кои ќе им бидат доделени средства согласно точка 4 од оваа Програма, по завршувањето на своите активности ќе достават извештај за користењето на средствата до Секторот за меѓународна соработка и соработка и поддршка на здруженија на граѓани и фондации, најдоцна до 01.12.2023 година.

IV. ФИНАНСИРАЊЕ НА ПРОГРАМАТА

Активностите на Градот Скопје од областа на соработка и поддршка на здруженија и фондации, утврдени со оваа програма, ќе се финансираат од средствата на Буџетот на Град Скопје за 2023 година во износ од 2.000.000,00 денари Потпрограма Е0 , потставка 463 190 како и преку други форми и активности за обезбедување на финансиска поддршка за нивно реализирање со рок: јануари – декември 2023 г.

V. ИЗВРШИТЕЛ НА ПРОГРАМАТА

Градоначалникот на Град Скопје се грижи и го обезбедува спроведувањето на оваа програма.

VI. ЗАВРШНИ ОДРЕДБИ

Оваа програма влегува во сила со денот на објавувањето во “Службен гласник на Град Скопје”.

Број _____

_____ 2022 година
Скопје

СОВЕТ НА ГРАД СКОПЈЕ
ПРЕТСЕДАТЕЛ
Трајко Славевски

ОБРАЗЛОЖЕНИЕ

Со член 36 од Законот за локалната самоуправа (Службен весник на Република Македонија бр. 05/02) е утврдена надлежноста на Советот на Град Скопје.

Програмата за работа на Град Скопје од областа на соработка со здруженија и фондации за 2023 година, пред се е насочена кон реализирање на активности на Град Скопје во делот на соработка со граѓанските организации и тоа преку спроведување на работата на Центарот за НВО Скопје, организација и одржување на комуникацијата со организациите. Исто така, се планира да се реализира трансфер кон невладини организации преку објавување на јавен повик за реализација на проекти и поддршка на манифестации од интерес на Град Скопје, преку обезбедување на транспарентно финансирање на иницијативи и програми на здруженија и фондации, во кој јасно се дефинирани критериумите и областите од интерес на Градот Скопје.

Во насока на потранспарентно и партиципативно работење помеѓу Град Скопје и граѓанските здруженија се предвидува основање на Совет на Граѓански здруженија на Град Скопје. За основањето и функционирањето на ова тело не се предвидени финансиски средства од Град Скопје.

Со цел, успешно реализирање на предвидените активности во оваа програма, во Буџетот на Град Скопје за 2023 година предвидени се средства во вкупен износ од 2.000.000,00 денари.

Врз основа на горенаведеното, се предлага Советот на Град Скопје да ја донесе предложената Програма за активностите на Град Скопје за соработка со здруженија и фондации во 2023 година.